

व्याकरणपरिचयः

दशगणाः

नीलेश बोडस

neelesh.bodas@gmail.com

23/04/2016

Session recording [here](#)

वन्दनम्

येनाक्षरसमाम्नायम् अधिगम्य महेश्वरात्
कृत्स्नं व्याकरणं प्रोक्तं तस्मै पाणिनये नमः ॥
वाक्यकारं वररुचिम् भाष्यकारं पतञ्जलिम्
पाणिनिं सूत्रकारञ्च प्रणतोऽस्मि मुनित्रयम् ॥



पदम्

- वाक्यम् = पदसमूहः ।
- पदम् = सुबन्तम् (नामपदम्) / तिङन्तम् (क्रियापदम्)
- सुप् + अन्तम् = सुबन्तम् । तिङ् + अन्तम् = तिङन्तम् ।
- ये प्रत्ययाः प्रातिपदिकेभ्यः आगच्छन्ति, ते **सुप्-प्रत्ययाः** ।
- प्रातिपदिकम् + सुप्-प्रत्ययः = नामपदम् । यथा - राम + औ = रामौ ।
- ये प्रत्ययाः धातुभ्यः आगच्छन्ति, ते **तिङ्-प्रत्ययाः** ।
- धातुः + तिङ्-प्रत्ययः = क्रियापदम् । यथा - अस् + ति = अस्ति ।

धातुः + तिङ्-प्रत्ययः = क्रियापदम्

धातवः

- प्रायः द्विसहस्रः धातवः (2000)
- विभागद्वयम् - परस्मैपदिनः / आत्मनेपदिनः ।
- ये धातवः उभयोः पदयोः प्रयुज्यन्ते ते उभयपदिनः ।

तिङ्-प्रत्ययाः

- प्रत्येकस्य लकारस्य अष्टादश तिङ्-प्रत्ययाः ।
- त्रयः पुरुषाः X त्रीणि वचनानि = नव प्रत्ययाः परस्मैपदस्य । तथैव नव आत्मनेपदस्य ।

धातुरूपाणि

सर्वेषां धातूनाम् रूपाणि समानानि न भवन्ति -

पठ्	क्री	अस्	दा	नृत्	आप्
पठति	क्रीणाति	अस्ति	ददाति	नृत्यति	आप्नोति

धातुः + विकरणप्रत्ययः + तिङ्-प्रत्ययः = क्रियापदम्

भिन्नानां धातूनां विकरणप्रत्ययाः भिद्यन्ते, अतः रूपाणि भिद्यन्ते ।

येषां विकरणप्रत्ययाः समानाः सन्ति, तेषां रूपाणि अपि समानानि सन्ति ।

विकरणप्रत्ययाः

संस्कृते **दश** विकरणप्रत्ययाः सन्ति । अतः धातूनाम् अपि **दश** गणाः कृताः ।

प्रत्येकस्य गणस्य एकः विकरणप्रत्ययः, अतः प्रत्येकस्य गणस्य सर्वेषां धातूनां रूपाणि समानानि भवन्ति ।

प्रत्येकस्य गणस्य नाम तस्य गणस्य प्रथमधातुम् अनुसृत्य निर्मितम् अस्ति ।

यथा -

प्रथमगणस्य प्रथमः धातुः = भू । अतः प्रथमगणस्य नाम = भ्वादिगणः ।

अष्टमगणस्य प्रथमः धातुः = तन् । अतः अष्टमगणस्य नाम = तनादिगणः ।

आदयः ।

प्रथमः गणः - भ्वादिगणः - विकरणप्रत्ययः "अ"

पठ् + अ + ति = पठति वन्द् + अ + ते = वन्दते

प्रथमगणस्य विकरणप्रत्ययः "अ"कारः धातौ गुणादेशं कारयति ।

गुणादेशः

इ / ई → ए

उ / ऊ → ओ

ऋ / ॠ → अर्

जि + अ + ति

→ जे + अ + ति [गुणादेशः]

→ जयति [अयादिसन्धिः]

भू + अ + ति

→ भो + अ + ति [गुणादेशः]

→ भवति [अयादिसन्धिः]

तृ + अ + ति

→ तर् + अ + ति [गुणादेशः]

→ तरति

गुणादेशः कुत्र भवति?

1) धातोः **अन्तिमवर्णः** यदि इ/ई/उ/ऊ/ऋ/ॠ अस्ति तर्हि गुणादेशः भवति ।

जि → जयति । नी → नयति । भू → भवति । तृ → तरति ।

2) धातोः **उपधावर्णः** यदि इ/उ/ऋ अस्ति तर्हि गुणादेशः भवति ।

तिप् → तेपते । क्रुश् → क्रोशति । कृष् → कर्षति ।

क्रीड् - क्रीडति । कूज् - कूजति । अत्र उपधावर्णः दीर्घः अस्ति, अतः गुणादेशः न भवति ।

षष्ठः गणः - तुदादिगणः - विकरणप्रत्ययः "अ"

षष्ठगणस्य विकरणप्रत्ययः "अ"कारः धातौ गुणादेशं न कारयति ।

लिख् + अ + ति = लिखति

तुद् + अ + ति = तुदति

क्षिप् + अ + ति = क्षिपति

ज्ञातव्यम् - तुदादिगणस्य अन्येपि केचन विशेषाः सन्ति, परन्तु तेषां विषये अत्र न पश्यामः ।

दशमः गणः - चुरादिगणः - विकरणप्रत्ययः "अय"

कथ् + अय + ति = कथयति

दशमगणस्य विकरणप्रत्ययः "अय" अपि धातौ गुणादेशं कारयति ।

विद् + अय + ते

→ वेद् + अय + ते [गुणादेशः]

→ वेदयते

चुर् + अय + ति

→ चोर् + अय + ति [गुणादेशः]

→ चोरयति

गुणादेशः

अन्तिमवर्णः

उपधावर्णः

इ / ई → ए

इ → ए

उ / ऊ → ओ

उ → ओ

ऋ / ॠ → अर्

ऋ → अर्

चतुर्थः गणः - दिवादिगणः - विकरणप्रत्ययः "य"

चतुर्थगणस्य विकरणप्रत्ययः "य" धातौ गुणादेशं न कारयति ।

नृत् + य + ति = नृत्यति

युध् + य + ते = युध्यते

क्षिप् + य + ति = क्षिप्यति

खिद् + य + ते = खिद्यते

प्रथम-चतुर्थ-षष्ठ-दशमगणाः - संक्षेपः

	धातुसङ्ख्या	विकरणप्रत्ययः	धातौ गुणादेशः	उदाहरणम्
भ्वादिगणः	~1000	अ	भवति	जि → जयति
दिवादिगणः	~150	य	न भवति	नृत् → नृत्यति
तुदादिगणः	~150	अ	न भवति	लिख् → लिखति
चुरादिगणः	~500	अय	भवति	चुर् → चोरयति

2000 धातुभ्यः 1800 धातवः (= 90%) एतेषु चतुर्षु गणेषु सन्ति !

नवमः गणः - क्र्यादिगणः - विकरणप्रत्ययः ना / नी / न

क्रीणाति	क्रीणीतः	क्रीणन्ति
क्रीणासि	क्रीणीथः	क्रीणीथ
क्रीणामि	क्रीणीवः	क्रीणीमः

पुष् + ना + ति = पुष्णाति ।

गृह् + ना + ति = गृह्णाति

ज्ञा + ना + ति = जानाति ।

वृ + नी + ते = वृणीते

अश् + ना + ति = अश्नाति ।

मी + नी + ते = मीनीते

पञ्चमः गणः - स्वादिगणः - विकरणप्रत्ययः नु / नो

आप्नोति	आप्नुतः	आप्नुवन्ति
आप्नोषि	आप्नुथः	आप्नुथ
आप्नोमि	आप्नुवः	आप्नुमः

शक् + नो + ति = शक्नोति

चि + नु + ते = चिनुते

सु + नो + ति = सुनोति

सि + नु + ते = सिनुते

अश् + नु + ते = अश्नुते

अष्टमः गणः - तनादिगणः - विकरणप्रत्ययः उ / ओ

तनोति	तनुतः	तन्वन्ति
तनोषि	तनुथः	तनुथ
तनोमि	तनुवः	तनुमः

स्मर्तव्यम् - अत्र विकरणप्रत्ययः नो / नु नास्ति । विकरणप्रत्ययः तु केवलम् उ/ओ अस्ति ।
अत्र नकारः तु धातोः नकारः अस्ति । । यथा - तन् + ओ + ति = तनोति ।

कृ + ओ + ति = करोति ।

मन् + उ + ते = मनुते ।

द्वितीयः गणः - अदादिगणः - विकरणप्रत्ययः नास्ति

अस् + ति = अस्ति

स्ना + ति = स्नाति

ब्रू + ते = ब्रूते

हन् + ति = हन्ति

या + ति = याति

अद् + ति = अत्ति

शास् + ति = शास्ति

आस् + ते = आस्ते

तृतीयः गणः - जुहोत्यादिगणः - द्वित्वं भवति

दा + ति $\xrightarrow{\text{द्वित्वम्}}$ दा + **दा** + ति $\xrightarrow{\text{अन्यपरिवर्तनम्}}$ **द** + दा + ति

भी + ति = बिभेति

हु + ति = जुहोति

धा + ति = दधाति

हा + ति = जहाति

मी + ते = मिमीते

सप्तमः गणः - रुधादिगणः- विकरणप्रत्ययः न / न्

विशेषः - सप्तमगणस्य विकरणम् धातोः अन्तिमवर्णात् पूर्वम् आगच्छति ।

भिद् + न + ति

→ भि न द् + ति

→ भि न ति

रुध् + न + ति = रुणद्धि

छिद् + न + ति = छिनत्ति

भुज् + न + ति = भुनक्ति

युज् + न् + ते = युङ्क्ते

दश धातुगणाः - संक्षेपः (1)

गणस्य नाम	विकरणम्	उदाहरणम् (परस्मैपदम्)	उदाहरणम् (आत्मनेपदम्)
भ्वादिगणः	अ	पठ् + अ + ति = पठति	वन्द् + अ + ते = वन्दते
अदादिगणः	X	अस् + X + ति = अस्ति	ब्रू + X + ते = ब्रूते
जुहोत्यादिगणः	X (द्वित्वम्)	दा + (द्वित्वम्) + ति = ददाति	भी + (द्वित्वम्) + ते = बिभीते
दिवादिगणः	य	नृत् + य + ति = नृत्यति	युध् + य + ते = युध्यते
स्वादिगणः	नु / नो	आप् + नो + ति = आप्नोति	शक् + नु + ते = शक्नुते

दश धातुगणाः - संक्षेपः (2)

गणस्य नाम	विकरणम्	उदाहरणम् (परस्मैपदम्)	उदाहरणम् (आत्मनेपदम्)
तुदादिगणः	अ	लिख् + अ + ति = लिखति	मिल् + अ + ते = मिलते
रुधादिगणः	न / न्	छिद् + न + ति = छिनति	युज् + न् + ते = युङ्क्ते
तनादिगणः	उ / ओ	तन् + ओ + ति = तनोति	वन् + उ + ते = वनुते
क्रयादिगणः	ना / नी / न	क्री + ना + ति = क्रीणाति	धू + नी + ते = धुनीते
चुरादिगणः	अय	कथ् + अय + ति = कथयति	गण् + अय + ते = गणयते

दशगणाः - कारिका

भ्वाद्यदादि जुहोत्यादिः दिवादिः स्वादिरेव च ।
तुदादिश्च रुधादिश्च तनादिक्रीचुरादयः ॥

अभ्यासः - 1

प्रश्नः - निम्नलिखितेषु गीताश्लोकेषु स्थितानां क्रियापदानां गणं निदर्शयत ।

1. सीदन्ति मम गात्राणि मुखं च परिशुष्यति [1.29]
2. नैनं छिन्दन्ति शस्त्राणि नैनं दहति पावकः [2.23]
3. तत्किं कर्मणि घोरे मां नियोजयसि केशव [3.1]
4. योगिनः कर्म कुर्वन्ति सङ्गं त्यक्त्वात्मशुद्धये [5.11]
5. तस्याहं निग्रहं मन्ये वायोरिव सुदुष्करम् [6.34]

अभ्यासः - 2

6. यान्ति देवव्रता देवान् पितॄन् यान्ति पितृव्रताः [9.25]
7. तदहं भक्त्युपहृतम् अश्नामि प्रयतात्मनः [9.26]
8. यत्करोषि यदश्नासि यज्जुहोषि ददासि यत् [9.27]
9. विशन्ति नाशाय समृद्धवेगाः [11.28]
10. ते प्राप्नुवन्ति मामेव सर्वभूतहिते रताः [12.4]
11. पुष्णामि चौषधीः सर्वाः सोमो भूत्वा रसात्मकः [15.13]

समर्पणम्

अज्ञानतिमिरान्धस्य ज्ञानाञ्जनशलाकया ।
चक्षुरुन्मिलितं येन तस्मै पाणिनये नमः ॥

सर्वे भवन्तु सुखिनः
सर्वे सन्तु निरामयाः ।
सर्वे भद्राणि पश्यन्तु
मा कश्चित् दुःखभाक् भवेत् ॥

